

Silta 6Ċ

L-iżbalji f'din is-silta huma kkoreġuti bl-**aħmar**.

Il-karnival ilu **jsir** f'Malta mill-1400 meta introduċewh il-Kavallieri ta' San Ġwann. Dawn it-**tlett/tlitt ijiem** ta' xalar u ċajt jiġu eżatt qabel ir-Randan li hu żmien ta' sawm u astinenza meta l-poplu **jhejji** ruħu għall-festi tal-Ġingħa l-Kbira. Dak iż-żmien in-nies kienu jsumu **erbgħin** ġurnata shaħ u din ma **kinitx/kenitx** ċajta! Għaldaqstant, kienu jagħmlu l-karnival biex jixxalaw kemm jifilhu, **imbagħad** jagħmlu s-**sagrifiċċju**. Fil-fatt *karnival* ġejja minn *carne vale*, **jiġifieri** hu permess li tiekol il-laħam għaliex matul ir-Randan ma setax **jittiekel** laħam. **Illum** il-karnival hu **organizzat** mill-gvern u jiġbed ħafna turisti lejn Malta. Hawn min din il-festa ma **jahmilhiex**, iżda mbagħad issib min il-karnival ikun qed **jistennieh** bil-herqa. Bosta **kumpaniji** tal-karnival jieħdu **sussidju** mill-gvern biex **iwaqqfu** gruppi ta' żfin. Dan hu żmien ta' kulur, ċajt u xalar meta l-Belt tkun imballata bil-**karrijiet**, nies **libsin/lebsin** kull tip ta' kostum u kompetizzjonijiet taż-**żfin**. Illum ħafna jilbsu ta' karattri moderni, iżda fl-antik aktar kienu jilbsu ta' xi ħares, dimonju jew pirata. Għalkemm il-karnival sar aktar negozju **u** spettaklu turistiku, xorta **jibqa'** festa folkloristika importanti ħafna li miegħu hemm marbutin tradizzjonijiet antiki li sfortunatament **intesew**. Il-karnival jibda s-Sibt bil-Parata. Din **hija** żifna bix-xwabel li tirraffigura ġlieda. Il-Parata bdiet issir biex tiġi **mfakkra** r-rebħa tal-Kavallieri fuq it-Torok fl-Assedju tal-1565. Fl-aħħar taż-żifna daww **libsin/lebsin** ta' Kavallieri jgħollu fuq l-idejn tifla bi stallett f'idha **msejha** l-*għarusa*, li tirrappreżenta r-rebħa.